

ஜூலை - 03

TNPSC துளிகள்

- ❖ நிதி ஆயோக்கின் தலைமை நிர்வாக அதிகாரி அமிதாப் காந்தின் பதவிக் காலத்தை மேலும் ஒரு வருடத்திற்கு நீட்டித்து மத்திய அரசு உத்தரவிட்டுள்ளது.
 - நியமனங்களுக்கான அமைச்சரவைக் குழுவின் ஒப்புதலைப் பெற்ற பின்னர் பணியாளர் மற்றும் பயிற்சித் துறையினால் இந்த நீட்டிப்பு ஆணையானது பிறப்பிக்கப் பட்டது.
- ❖ கனடாவின் பிறந்த நாளாக அறியப்படும் கனடா தினமானது ஒவ்வோர் ஆண்டும் ஜூலை 01 ஆம் தேதியன்று கொண்டாடப்படுகிறது.
 - இந்த தினமானது கனடாவின் சுதந்திர நாளை நினைவு கூறவும் அதனைக் கொண்டாடுவதற்காகவும் வேண்டி கடைபிடிக்கப் படுகிறது.
- ❖ ஒவ்வோர் ஆண்டும் ஜூலை 01 ஆம் தேதியன்று சர்வதேச நகைச்சுவை தினம் கடைபிடிக்கப் படுகிறது.
 - இது அமெரிக்க நூலாசிரியரான வெய்னே ரெய்னகெல் என்பவரால் தொடங்கப் பட்டது.

தமிழ்நாடு செய்திகள்

கூடங்குளம் - 5வது ஆற்றல் அலகு

- ❖ தமிழ்நாட்டின் கூடங்குளத்தில் (திருநெல்வேலி) அமைந்துள்ள அணு உலையின் 5வது ஆற்றல் அலகின் கட்டுமானப் பணிகளை ரஷ்யா தொடங்கியுள்ளது.
- ❖ கூடங்குளம் அணு உலையினைக் கட்டமைப்பதற்கு ரோசடோம் எனும் ரஷ்ய நிறுவனம் தொழில்நுட்பங்களை வழங்குகிறது.
- ❖ இந்த அணு உலையானது 1,000 MWe என்ற அளவிலான உற்பத்தித் திறனுடைய ஆறு அலகுகளைக் கொண்ட ஒரு உலையாக உருவாக்கப்பட திட்டமிடப்பட்டது.
- ❖ இது இந்தியாவின் முதலாவது மென்னீர் அணு உலையாகும் (light water reactor).
- ❖ கூடங்குளம் அணு உலையானது இந்தியாவின் மிகப்பெரிய அணு உலையாகும்.
- ❖ இதன் கட்டுமானப் பணிகள் 2002 ஆம் ஆண்டு மார்ச் 31 அன்று தொடங்கப்பட்டது.

தேசியச் செய்திகள்

மும்பை சமாச்சார் - 200வது ஆண்டு

- ❖ இந்தியாவின் பழமை வாய்ந்த மற்றும் தற்போதும் இயங்கி வரும் செய்தித்தாளான மும்பை சமாச்சார் ஆனது ஜூலை 01 அன்று தனது 200வது ஆண்டில் அடி பதித்தது.
- ❖ இந்த குஜராத்திய மொழிப் பத்திரிக்கையானது முதன்முதலில் 1822 ஆம் ஆண்டில் வெளியிடப் பட்டது.
- ❖ இது பார்சி அறிஞரான ஃபர்தூன்ஜி முரஷ்பென் (Fardoonji Murazban) என்பவரால் நிறுவப் பட்டது.



NATRAX – இந்தூர்

- ❖ கனரகத் தொழில்துறைகள் மற்றும் பொதுத் துறை நிறுவனங்கள் என்ற துறைக்கான அமைச்சர் பிரகாஷ் ஜவடேகர் இந்தூரில் அமைக்கப்பட்டுள்ள NATRAX (தேசிய வாகன சோதனைத் தடங்கள் – National Automotive Test Tracks) எனும் அதிவேக தடத்தினைத் தொடங்கி வைத்தார்.
- ❖ இது ஆசியாவின் மிக நீளமான அதிவேக தடமாகும்.
- ❖ இது உலகின் 5வது மிக நீளமான அதிவேக தடமாகும்.
- ❖ இதன் நீளம் 11.3 கி.மீ. ஆகும்.
- ❖ இது இருசக்கர வாகனம் முதல் கனரக இழுபொறி இயந்திர இணைப்பு ஊர்தி வரையிலான அனைத்து உலக அதிவேக வாகனங்களின் சோதனைக்குமான ஒரே தீர்வாக அமையும்.




சர்வதேசச் செய்திகள்

சர்வதேச சுற்றுலா குறித்த ஐ.நா அறிக்கை

- ❖ 2021 ஆம் ஆண்டில் சில மேற்கத்திய நாடுகள் தவிர பிற பகுதிகளில் சர்வதேச சுற்றுலா வருகையானது தேக்கமடைந்துள்ளது.
- ❖ இது ஐக்கிய நாடுகள் வர்த்தகம் மற்றும் வளர்ச்சி மாநாட்டு அமைப்பு மற்றும் ஐ.நா.வின் உலக சுற்றுலா அமைப்பு ஆகியவற்றின் அறிக்கையில் கூறப்பட்டுள்ளது.
- ❖ இந்த தேக்க நிலையானது 2.4 டிரில்லியன் டாலர் அளவிலான வருமான இழப்பிற்கு வழி வகுக்கும் என இந்த அறிக்கையில் கூறப்பட்டுள்ளது.
- ❖ ஐ.நா.வின் உலக சுற்றுலா அமைப்பானது பொறுப்புமிக்க, நிலையான மற்றும் உலகளவில் எளிதில் அணுகக் கூடிய வகையிலான சுற்றுலாவினை மேம்படுத்தச் செய்வதற்கான ஐ.நா.வின் சிறப்பு அமைப்பாகும்.
- ❖ இதன் தலைமையகம் ஸ்பெயினிலுள்ள மேட்ரிட்டில் (Madrid) அமைந்துள்ளது.

உலகளாவிய தொடக்க நிறுவனங்கள் சூழல் குறியீடு - 2021




- ❖ 2021 ஆம் ஆண்டு உலகளாவிய தொடக்க நிறுவனங்கள் சூழல் குறியீட்டில் இடம் பெற்றுள்ள முதல் 100 நாடுகளில் இந்தியா 20வது இடத்தைப் பெற்றுள்ளது.
- ❖ இந்தக் குறியீடானது ஸ்டார்ட் அப் பிளின்க் (Startup Blink) எனும் அமைப்பினால் வெளியிடப் படுகிறது.

- ❖ தற்போது இந்தியாவில் 43 நகரங்கள், உலகளவிலான முதல் 1000 இடங்களில் இடம் பெற்றுள்ளன.
- ❖ பெங்களூரு (10வது), புதுடெல்லி (14வது) மற்றும் மும்பை (16வது) ஆகியவை முதல் 20 இடங்களில் உள்ளன.
- ❖ அமெரிக்கா, ஐக்கிய ராஜ்ஜியம், இஸ்ரேல், கனடா மற்றும் ஜெர்மனி ஆகியவை இந்த ஆண்டும் முதல் ஐந்து இடங்களைப் பெற்றுள்ளன.

ஸ்டார்லிங்க் - உலகளாவிய இணையச் சேவை

- ❖ எலான் மஸ்கினுடைய ஸ்டார்லிங்க் திட்டமானது உலகளாவிய இணையச் சேவையை வழங்க தயாராக உள்ளது.
- ❖ தற்போது 12 நாடுகளில் ஸ்டார்லிங்க் இணையச் சேவை பயன்பாட்டில் உள்ளது.
- ❖ ஸ்டார்லிங்க் என்பது ஒரு செயற்கைக் கோள் வழி இணையத் தொகுப்பாகும்.
- ❖ இது உலகம் முழுவதும் செயற்கைக் கோள் வழியான இணையச் சேவையினை வழங்குவதற்காக ஸ்பேஸ்-X நிறுவனத்தினால் கட்டமைக்கப்பட்டதாகும்.



மலேரியா அற்ற சீனா

- ❖ 2020 ஆம் ஆண்டு ஜூன் 30 அன்று சீனாவிற்கு மலேரியா அல்லாத நாடு என உலக சுகாதார அமைப்பினால் சான்றளிக்கப்பட்டுள்ளது.
- ❖ கடந்த நான்கு ஆண்டுகளாகவே தொடர்ச்சியாக சீனாவின் உள்நாட்டுப் பகுதியில் மலேரியா எதுவும் பதிவாகவில்லை.
- ❖ குறைந்தபட்சம் மூன்று ஆண்டுகள் தொடர்ந்து நோய் பதிவாகாத நிலையை எட்டிய நாடுகள் உலக சுகாதார அமைப்பின் மலேரியா அல்லாத நாடு எனும் சான்றிதழைப் பெற விண்ணப்பிக்கலாம்.
- ❖ உலக சுகாதார அமைப்பின் மலேரியா அற்ற நாடு சான்றிதழைப் பெற்ற 40வது நாடு சீனாவாகும்.
- ❖ 2021 ஆம் ஆண்டில் எல்சால்வெடார் நாடும் இந்தச் சான்றிதழைப் பெற்றுள்ளது.

Malaria around the world

A preventable and treatable mosquito-borne illness that mostly affects African children


► **229 million**
cases in 2019

► **409,000 deaths**
About **67% children** under five

► **95%** of all malaria deaths
occur in **sub-Saharan Africa**


Transmission zone

- Cases detected in 2020
- No cases for more than 4 years
- No cases since 2018
- No cases since 2000




Trend over time

Malaria **cases**
per 1,000 population at risk



Malaria **deaths**
per 100,000 population at risk



உலகளாவிய இணையவழிப் பாதுகாப்புக் குறியீடு



- ❖ உலகளாவிய இணையவழிப் பாதுகாப்புக் குறியீட்டில் இந்திய நாடானது 10வது இடத்தில் உள்ளது.
- ❖ இது ஐ.நாவின் சர்வதேசத் தொலைதொடர்பு ஒன்றியத்தின் உலகளாவிய இணைய வழிப் பாதுகாப்புக் குறியீட்டின் அடிப்படையில் கூறப்பட்டுள்ளது.
- ❖ இந்திய நாடானது 47வது இடத்திலிருந்து 10வது இடத்திற்கு முன்னேறியுள்ளது.

- ❖ அமெரிக்கா முதலிடத்தில் உள்ளது.
- ❖ ஐக்கிய ராஜ்ஜியம் மற்றும் சவுதி அரேபியா ஆகியவை இரண்டாம் இடத்தில் உள்ளன.


பொருளாதாரச் செய்திகள்

RBI அறிக்கை

- ❖ இந்தியாவின் நடப்புக் கணக்கு உபரித் தொகையானது 2021 ஆம் நிதியாண்டில் மொத்த உள்நாட்டு உற்பத்தியில் 0.9 சதவீதமாகக் கணக்கிடப்பட்டுள்ளது.
- ❖ இது இந்திய ரிசர்வ் வங்கியின் தரவுகளில் கூறப்பட்டுள்ளது.
- ❖ 2020 ஆம் ஆண்டில் நடப்புக் கணக்குப் பற்றாக் குறையானது 0.9 சதவீதமாக கணக்கிடப் பட்டது.
- ❖ 2020 ஆம் ஆண்டில் 12 பில்லியன் டாலராக இருந்த நிகர அந்நிய நேரடி முதலீடானது 2021 ஆம் ஆண்டின் மார்ச் மாத காலண்டின் போது 2.7 பில்லியன் டாலராக இருந்தது.
- ❖ நிகர அந்நியத் தொகுப்பு முதலீடானது 7.3 பில்லியன் டாலர்களாக அதிகரித்துள்ளது.
- ❖ இந்தியாவின் நிகர வெளிநாட்டு வணிகக் கடனானது 6.1 பில்லியன் டாலர்களாக குறைந்துள்ளது.

பிரபலமானவர்கள், விருதுகள், மற்றும் நிகழ்வுகள்

"Decoding Shankar" – ஆவணப்படம்



- ❖ 2021 ஆம் ஆண்டு டொரோண்டோ சர்வதேச மகளிர் திரைப்பட விருது விழாவில் ஆவணப்படப் பிரிவில் (சிறந்த சுயசரிதை) "Decoding Shankar" எனும் ஆவணப் படத்திற்கு சிறந்த திரைப்படம் எனும் விருதானது வழங்கப்பட்டுள்ளது.
- ❖ இது தீப்தி பிள்ளை சிவன் என்பவரால் இயற்றப்பட்ட ஒரு படைப்பாகும்.
- ❖ இது பிரபல இசைக்கலைஞர் சங்கர் மகாதேவனுடைய வாழ்க்கை மற்றும் தொழில் வாழ்வு முறை பற்றி கூறும் ஒரு படமாகும்.

குவெம்பு ராஷ்ட்ரிய புரஷ்கர்

- ❖ புகழ்பெற்ற ஓடியா மொழிக் கவிஞரான டாக்டர் இராஜேந்திர கிஷோர் பாண்டா என்பவருக்கு 2020 ஆம் ஆண்டிற்கான குவெம்பு ராஷ்ட்ரிய புரஷ்கர் என்ற விருதானது வழங்கப் பட்டுள்ளது.
- ❖ இது மறைந்த கவிஞர் குவெம்பு அவர்களின் நினைவாக வழங்கப்படும் ஒரு தேசிய விருதாகும்.
- ❖ டாக்டர் இராஜேந்திர கிஷோர் பாண்டா அவர்களுக்கு 2010 ஆம் ஆண்டில் கங்காதர் தேசிய விருதும் 1985 ஆம் ஆண்டில் சாகித்திய அகாடெமி விருதும் வழங்கப் பட்டது.



K.V. சம்பத்குமார் காலமானார்

- ❖ இவர் 'சுதர்மா' எனும் சமஸ்கிருத நாளிதழின் ஆசிரியர் (தொகுப்பாளர்) ஆவார்.
- ❖ இவரும் இவருடைய மனைவியும் இலக்கியம் மற்றும் கல்வித் துறையில் ஆற்றியப் பணிக்காக 2020 ஆம் ஆண்டில் இந்திய அரசின் பத்மஸ்ரீ விருதிற்குத் தேர்ந்தெடுக்கப் பட்டனர்.
- ❖ மேலும் சித்தருதா விருது, சிவராத்திரி தேசிகேந்திரா ஊடக விருது, அப்துல் கலாம் விருது மற்றும் இதர பிற விருதுகளையும் இவர் பெற்றுள்ளார்.
- ❖ சம்பத் குமார் அவர்களின் தந்தை பண்டித வரதராஜ ஐயங்கார் 1970 ஆம் ஆண்டில் "சுதர்மா" என்ற இதழைத் தொடங்கினார்.
- ❖ மைசூரில் அச்சிடப்பட்டு வெளியாகும் "சுதர்மா" நாளிதழானது உலகின் ஒரே ஒரு சமஸ்கிருத நாளிதழாகும்.

விளையாட்டுச் செய்திகள்

இளம் வயது செஸ் கிராண்ட் மாஸ்டர்

- ❖ இந்திய வம்சாவளியைச் சேர்ந்த அமெரிக்கரான அபிமன்யு மிஸ்ரா, உலகின் இளம் வயது செஸ் கிராண்ட்மாஸ்டர் ஆகியுள்ளார்.
- ❖ இவர் தனது 12 வயது, 4 மாதங்கள் மற்றும் 25 நாட்களில் செர்கே கர்ஜாகின் என்பவர் செய்த சாதனையை முறியடித்தார்.
- ❖ செர்கே கர்ஜாகின் தனது 12 வயது மற்றும் 7 மாதங்களில் அந்த சாதனையைப்


படைத்தார்.



முக்கிய தினங்கள்

தேசிய அஞ்சல் பணியாளர் தினம் - ஜூலை 01

- ❖ இந்த தினமானது ஒவ்வோர் ஆண்டும் ஜூலை 01 அன்று உலகம் முழுவதும் கொண்டாடப் படுகிறது.
- ❖ இது முதன்முதலில் சியாட்டில் பகுதியில் அஞ்சல் நிறுவனத்தால் அனுசரிக்கப்பட்டது.
- ❖ அயராது தடையற்ற சேவைகளை வழங்கி வரும் அஞ்சல் பணியாளர்களுக்கு நமது நன்றியைத் தெரிவிக்கும் வகையில் இந்த தினமானது அனுசரிக்கப் படுகிறது.



பாரத ஸ்டேட் வங்கி தினம் - ஜூலை 01

- ❖ பாரத ஸ்டேட் வங்கியின் 66வது நிறுவன தினமானது சமீபத்தில் கொண்டாடப்பட்டது.
- ❖ 1921 ஆம் ஆண்டில் ஆரம்பிக்கப் பட்ட இந்திய இம்பீரியல் வங்கியானது 1955 ஆம் ஆண்டின் ஜூலை 1 ஆம் தேதியில் பாரத ஸ்டேட் வங்கியாக உருவெடுத்தது.
- ❖ இது ஃபார்ஸ்குன் 500 பட்டியலில் இடம் பெற்றுள்ள ஒரு வங்கியாகும்.

- ❖ இது ஒரு இந்தியப் பன்னாட்டு வங்கி, பொதுத் துறை வங்கி மற்றும் நிதிச் சேவை வழங்கும் சட்டமுறையிலான ஒரு அமைப்பாகும்.
- ❖ இதன் தலைமையகம் மும்பையில் அமைந்துள்ளது.



சரக்கு மற்றும் சேவை வரி தினம் - ஜூலை 01

- ❖ சரக்கு மற்றும் சேவை வரியானது இந்தியாவில் வழங்கப்படும் சரக்குகள் மற்றும் சேவைகள் மீது விதிக்கப்படும் மறைமுக, பலப்படித்தான மற்றும் விரிவான ஒரு வரியாகும்.
- ❖ இந்த தேதியானது மத்திய அரசினால் சரக்கு மற்றும் சேவை வரி தினமாக அறிவிக்கப் பட்டது.
- ❖ இந்த ஆண்டை இந்தியா சரக்கு மற்றும் சேவை வரி விதிக்கப்பட்ட நான்காம் நிறைவு ஆண்டாக அனுசரிக்கின்றது (2017).

